

ত্রিপুরা হাফাঙ
ককথুম তেই হুকুমু দাগিখুঙ

স-৪৪৪

আগরতলা, ১৮ জুন, ২০২৪

হুকবার খীলায়নায়রকনি থানিনি চুবামুঙ গীনাঙ রাঙ
বায় মায়চীলাম পায়নানি সামুঙবীতাং চেঙজাকখা
হুকবার খীলায়নায়রকনি আজিমুঙ কুসুঙনীয় খীলায়নানি
নায়মুঙগ' হাসতে হাফাঙ বিসিঅ ডায়নীয় হুকবার খীলায়নায়রকনি
থানিনি চুবামুঙ গীনাঙ রাঙ বায় মায়চীলাম পায়ীয় তঙগ' : হুকবার মন্ত্ৰি

হুকবার খীলায়নায়রকনি আজিমুঙ কুসুঙনীয় খীলায়নানি নায়মুঙগ' হাসতে হাফাঙ বিসিঅ ডায়নীয় হুকবার খীলায়নায়রকনি থানিনি চুবামুঙ গীনাঙ রাঙ বায় মায়চীলাম পায়ীয় তঙগ'। হুকবার তেই হুকবার খীলায়নায়রকনি হামক্রায়' হাসতে হাফাঙনি অ সাকতারমুঙ। থাঙনায় ১৫ জুন' দক্ষিণ ত্রিপুরা হাঙখরনি জোলাইবাড়ি মোটরস্ট্যান্ডঅ হুকবার খীলায়নায়রকনি থানিনি চুবামুঙ গীনাঙ রাঙ বায় রবি মরুশুমনি বরো মায়চীলাম পায়নানি সামুঙবীতাংন' চেঙগাঁই রাই অ কক সাখা হুকবার তেই হুকবার খীলায়নায় হামক্রায় নায়খুঙনি মন্ত্ৰি রতনলাল নাথ। পানদাঅ হুকবার মন্ত্ৰি সাখা, কামি আমচায়নি থঙনি হামক্রায়, বিয়ালি বরক তেই হুকবার খীলায়নায়রকনি হামক্রায় আঙয়াউই হাকতরনি রাঙথঙনি থঙ কীরাক আঙগাঁই মাঙগীলাক। তামনি হীনবা হুকবারনি আমচায় আঙখা জতনি সায় কতর সামুঙ থায়নি সেপ রিউই মাননায় আমচায়। পানদাঅ মানজাক ফায়খা চামুঙ নায়খুঙনি মন্ত্ৰি সুশান্ত চৌধুরী, তাঙচুরু নায়খুঙনি মন্ত্ৰি শুরাচরণ নোয়াতিয়া, দক্ষিণ ত্রিপুরা হাঙখরনি ডিএম সিদ্ধার্থ শিব জয়সওয়াল আকসঙ। পানদান' তীয়দুলখা দক্ষিণ ত্রিপুরা জিলা পরিষদনি সহকারি সভাধিপতি বিভীষণ দাস।

পানদাঅ হুকবার তেই হুকবার খীলায়নায় হামক্রায় নায়খুঙনি মন্ত্ৰি রতনলাল নাথ হাকতর তেই হাসতেনি রাঙথঙনি হামক্রায় তেই হুকবার খীলায়নায়রকনি হামক্রায়' কিষণ সন্মান নিধি যোজনা, চুবামুঙ গীনাঙ রাঙ বায় মায়চীলাম পায়মুঙ, প্রধানমন্ত্ৰী ফসল বীমা যোজনা, হা আমজকমুঙ হায় সামুঙবীতাংরক য়াসি কায়জাকনায় সামুঙ তাঙগাঁই তঙগ'।

পানদাঅ চামুঙ নায়খুঙনি মন্ত্ৰি সুশান্ত চৌধুরী সাখা, মন্ত্ৰি বখরক নরেন্দ্র মোদি হাকতরনি হুকবার খীলায়নায়রকনি হামক্রায়' সাকতারজাক। উলখাম মন্ত্ৰি বখরক আঙগাঁই প্রধানমন্ত্ৰী কিষণ সন্মান নিধি যোজনাঅ হুকবার খীলায়নায়রকনি বাৰ্গাঁই রাঙ ২০ হাজার কোটিনি গসিমুঙ রাইখা। তাকলায় হাসতেনি ১৫ হাজার মেট্রিকটন মায়চীলাম পায়নানি নায়মারি রমজাকখা। বনি বাৰ্গাঁই হাসতেনি ৫৮টা ব্লকনি বিসিৎগ' ৩১টা ব্লকঅ মায়চীলাম পায়মুঙ থায় সীনামজাকখা। অর' খুরসায় মান' তাকলায় কেজি থাৰ্গাঁই রাঙ ২১ টাকা ৮৩ পয়সা দর' মায়চীলাম পায়জাকনায়। পানদাঅ তাঙচুরু নায়খুঙনি মন্ত্ৰি শুরাচরণ নোয়াতিয়া হুকবার খীলায়নায়রকনি হামক্রায়' হাসতে হাফাঙ জুদা জুদা সামুঙবীতাং রমজাক। আব' বায় হুকবার খীলায়নায়রকনি হামক্রায় আঙনায়। পানদাঅ লামসৰ্গাঁই ককমুঙ নারীকখা চামুঙ নায়খুঙনি মন্ত্ৰি স্পেশাল সেক্রেটারি রাভেল হেমেন্দ্র কুমার। হামবায় য়াফারীই ককমুঙ নারীকখা শান্তিরবাজার বীখাকন্তেনি এসডিএম অভেদানন্দ বৈদ্য।
